



விழுப்புரம் மத்திய மாவட்ட மதச்சார்பற்ற முற்போக்குக் கூட்டணியின் சார்பில் மாபெரும் கண்டன ஆர்ப்பாட்டத்தில், மாவட்ட கழக பொறுப்பாளரும், சட்டமன்ற உறுப்பினருமான பாக்டர் இரா.இலட்சுமணன் கண்டன உரையாற்றினார். உடன் நாடாளுமன்ற உறுப்பினர் துறை ரவிக்குமார், காங்கிரஸ் கட்சி மாவட்ட தலைவர் சிவா, தேமுதிக மாவட்ட கழக செயலாளர் டி.வெங்கடேசன், CPM கட்சி முன்னாள் சட்டமன்ற உறுப்பினர் ராமமூர்த்தி, மதிமுக மாவட்ட செயலாளர் பாபு கோவிந்தராஜ், திராவிட கழகம் மாவட்ட தலைவர் கோபண்ணா, CPI மாவட்ட செயலாளர் லெளரிராஜன், தமுகு மாநில செயலாளர் முஸ்தாக் தீன், தமிழக வாழ்வுரிமைக் கட்சி மாவட்ட தலைவர் பாலமுருகன், மக்கள் நீதி மையம் மாவட்ட செயலாளர் நம்மவர் பாபு, SDPI மாவட்டத் தலைவர் முகமது ரபீக், தமிழக வாழ்வுரிமைக் கட்சி அலெக்ஸ் தீனா, இந்திய யூனியன் முஸ்லிம் லீக் கட்சி மாவட்ட துணை செயலாளர் முகமது அலி, SDPI மாவட்டத் துணைத் தலைவர் ரியாஸ் அலி, மக்கள் நீதி மைய கட்சி மாநில மாணவரணி துணை செயலாளர் தேவேந்திரன், விடுதலை சிறுத்தை கட்சி மண்டல துணைச் செயலாளர் ராஜபாரதி, திமுக விழுப்புரம் நகர கழக பொறுப்பாளர்கள் இரா.சக்கரை, எஸ்.வெற்றிவேல், காங்கிரஸ் கமிட்டி நகர தலைவர் செல்வராஜ், தேமுதிக நகர செயலாளர் மணிகண்டன் மற்றும் மதச்சார்பற்ற முற்போக்குக் கூட்டணி கட்சி நிர்வாகிகள், கழக நிர்வாகிகள், பொதுமக்கள் பலர் கலந்து கொண்டனர்.

உர இறக்குமதியில் சீனாவை நம்பும் இந்தியா ?

உர உற்பத்தியை மேம்படுத்த ஒன்றிய அரசு எடுத்த நடவடிக்கைகள் என்ன?

மாநிலங்களவையில் கே.ஆர்.என்.இராஜேஸ்குமார் கேள்வி

நாமக்கல், மார்ச் 16 - டெல்லியில் நடைபெற்று வரும் மாநிலங்களவை கூட்டத்தொடரில் நாமக்கல் கிழக்கு மாவட்ட கழக செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கி தலைவருமான கே.ஆர்.என். இராஜேஸ்குமார் கலந்து கொண்டு உர இறக்குமதியின் மீது இந்தியா கொண்டுள்ள சார்பு குறித்து கேள்வி எழுப்பினார்.

ரசாயனங்கள் மற்றும் உரங்கள் அமைச்சரடில் அவர் எழுப்பிய கேள்வியில், கடந்த ஐந்து ஆண்டுகளில் குறிப்பாக நீரில் கரையக் கூடிய கலப்பு உரங்கள் மற்றும் யூரியா கரைசல் வகை உரங்களில் சீனாவிலிருந்து இந்தியா இறக்குமதி செய்துள்ள அளவு எவ்வளவு என்பது குறித்து ஆண்டு வாரியாகவும், உர வகை வாரியாகவும் விளக்கம் கோரினார்.

மேலும், 2025 அக்டோபரில் சீனா உர ஏற்றுமதியை நிறுத்தியதைத் தொடர்ந்து இந்தியாவில் உர விலை அதிகரிக்கும் வாய்ப்பு குறித்து ஒன்றிய அரசு ஆய்வு செய்துள்ளதா, அதற்கான கண்டறிதல்கள் என்ன?

அத்துடன், சீனாவுக்கு மாற்றாக பிற நாடுகளிலிருந்து உரங்களை இறக்குமதி செய்வதற்கும், நாட்டின் உள்நாட்டு உர உற்பத்தி திறனை அதிகரிப்பதற்கும் ஒன்றிய அரசு எடுத்துள்ள நடவடிக்கைகள் என்ன? என்பதையும் விளக்குமாறு கேள்வி எழுப்பினார்.

இதற்கு பதிலளித்து பேசிய ரசாயனங்கள் மற்றும் உரங்கள் துறை அமைச்சர் அனுப்பிரயா பட்டேல், மத்திய உர தரக் கட்டுப்பாடு மற்றும் பயிற்சி நிறுவனம் மூலம், உர ஆய்வாளர்கள் பல்வேறு துறை முகங்களில் இறக்குமதி செய்யப்படும் 100 சதவீதம் நீரில் கரையக்கூடிய கலப்பு உரங்கள் மற்றும் 104 சதவீதம் நீரில் கரையக்கூடிய உர கலவையின் ஆகியவற்றிலிருந்து மாநிலங்களை சேகரித்து ஆய்வு செய்கிறார்கள்.

இந்த நிறுவனம் கடந்த ஐந்து ஆண்டுகளில் மேற்கொண்ட ஆய்வுகளின் அடிப்படையில், சீனாவிலிருந்து இறக்குமதி செய்யப்பட்ட நீரில் கரையக்கூடிய உரங்களின் விலைகள் இணைப்பாக வழங்கப்பட்டுள்ளன.

யூரியா உரம் அதன் உற்பத்தி செலவைப் பொறுப்படுத்தாமல், அரசு நிர்ணயித்த அதிகபட்ச சில்லறை விலை அடிப்படையில் விவசாயிகளுக்கு வழங்கப்படுகிறது. 45 கிலோ எடையுள்ள யூரியா மூட்டையின் மானிய விலை ரூ.242 ஆக நிர்ணயிக்கப்பட்டுள்ளது. இதில் வேப்பம் பூச்சு செலவு மற்றும் பொருத்தும் வரிகள் சேர்க்கப்படவில்லை. விவசாய நிலத்திற்கு உரம் கொண்டு செல்லப்படும் மொத்த செலவு மற்றும் உர



உற்பத்தியாளர்கள் அல்லது இறக்குமதியாளர்கள் சந்தையில் பெறும் நிகர வருமானம் ஆகியவற்றுக்கிடையிலான வித்தியாசத்தை இந்திய அரசு மானியமாக வழங்குகிறது.

இதன் காரணமாக அனைத்து விவசாயிகளுக்கும் யூரியா உரம் மானிய விலையில் வழங்கப்படுகிறது.

பாஸ்பரஸ் மற்றும் பொட்டாசியம் உரங்கள் தொடர்பாக, அரசு 01.04.2010 முதல் சத்துச் சார்ந்த மானிய கொள்கையை அமல்படுத்தியுள்ளது.

இந்த திட்டத்தின் கீழ் பாஸ்பரஸ் மற்றும் பொட்டாசியம் உரங்களின் விலை கட்டுப்பாடு நீக்கப்பட்டு, சந்தை நிலையைப் பொறுத்து உர நிறுவனங்கள் நியாயமான அளவில் அதிக பட்ச சில்லறை விலையை நிர்ணயிக்க அனுமதிக்கப்பட்டுள்ளது. அதே நேரத்தில் அந்த விலையை அரசு கண்காணித்து வருகிறது.

50 கிலோ டை அமோனியம் பாஸ்பேட் உர மூட்டையின் விலையை ரூ.1350 அளவில் வைத்திருக்க, சத்துச் சார்ந்த மானியத்திற்கு மேலாக இந்திய அரசு கூடுதல் சிறப்பு ஏற்பாடுகளை செய்துள்ளது.

இதன்படி ஒரு மெட்ரிக் டனுக்கு ரூ.3500 வழங்கப்படுகிறது. இந்த தொகையில் தொழிற்சாலை வாயிலில் இருந்து விவசாய நிலம் வரை கொண்டு செல்லும் செலவுகள், சர்வதேச சந்தை விலை உயர்வு அல்லது குறைவு காரணமான பாதிப்புகள், அதிகபட்ச சில்லறை விலையில் சேர்க்கப்படும் பொருட்கள் மற்றும் சேவைகள் வரி தொகை மற்றும் அந்த வரியை கழித்த பிறகு கிடைக்கும் விலையில் 4 சதவீதம் வரை நியாயமான லாபம் ஆகியவை அடங்கும்.

இந்த ஏற்பாடுகள் 2025 கரீப் பருவத்திற்கும் 2025-26 ரபி பருவத்திற்கும் உள்நாட்டிலும் வெளிநாட்டிலும் இருந்து கிடைக்கும் டை அமோனியம் பாஸ்பேட் உரங்களுக்கு பொருத்தும் வகையில் அமல்படுத்தப்பட்டுள்ளன.

உர இறக்குமதி மூலங்களை பல்வேறு நாடுகளுக்கு விரிவுபடுத்தவும், உர மூலப்பொருட்களின் நம்பகமான விநியோகத்தை உறுதி செய்யவும், வளம் நிறைந்த நாடுகளில் உள்ள வழங்குநர்களுடன் இந்திய நிறுவனங்கள் புரிந்துணர்வு ஒப்பந்தங்கள் மற்றும் பிற

ஒப்பந்தங்களை மேற்கொள்ள அரசு வசதி செய்து வருகிறது.

மேலும், பாஸ்பரஸ் மற்றும் பொட்டாசியம் உரங்களின் உள்நாட்டு உற்பத்தியை அதிகரிக்க அரசு எடுத்துள்ள நடவடிக்கைகள் பின்வருமாறு:

(1) கோரிக்கைகளின் அடிப்படையில், புதிய உற்பத்தி நிலையங்களை அமைப்பதற்கும் அல்லது ஏற்கனவே உள்ள உற்பத்தி நிலையங்களின் உற்பத்தித் திறனை அதிகரிப்பதற்கும் சத்துச் சார்ந்த மானிய திட்டத்தின் கீழ் அங்கீகாரம் வழங்கப்பட்டுள்ளது.

(2) இரக சத்துச் சார்ந்த மானிய கொள்கையின் கீழ் உள்ள பாஸ்பரஸ் மற்றும் பொட்டாசியம் உர வகைகள் 2021-ஆம் ஆண்டில் 22 வகைகளாக இருந்தது; தற்போது அது 28 வகைகளாக உயர்த்தப்பட்டுள்ளது.

(3) உள்நாட்டில் தயாரிக்கப்படும் ஒற்றை குப்பர் பாஸ்பேட் உர பயன் பட்டை உலக்குவிக்கும் வகையில், மண்ணுக்கு பாஸ்பரஸ் சத்து வழங்குவதற்காக 2022 கரீப் பருவம் முதல் இந்த உரத்திற்கு போக்குவரத்து மானியம் வழங்க அரசு ஒப்புதல் அளித்துள்ளது.

இந்த நடவடிக்கைகளின் விளைவாக டை அமோனியம் பாஸ்பேட் மற்றும் ஒற்றை குப்பர் பாஸ்பேட் உட்பட பாஸ்பரஸ் மற்றும் பொட்டாசியம் உரங்களின் உற்பத்தி 2014-15 ஆம் ஆண்டில் 159.54 லட்சம் மெட்ரிக் டன் என இருந்தது; அது 2024-25 ஆம் ஆண்டில் 211.22 லட்சம் மெட்ரிக் டன் என உயர்ந்துள்ளது.

யூரியா தொடர்பாக, யூரியா துறையில் புதிய முதலீடுகளை ஊக்குவித்து இந்தியாவை தன்னிறைவு அடையச் செய்வதற்காக அரசு புதிய முதலீட்டு கொள்கையை 2 ஜனவரி 2013 அன்று அறிவித்தது. பின்னர் 7 அக்டோபர் 2014 அன்று அதிலிருந்தும் செய்யப்பட்டது. இந்த கொள்கையின் கீழ் மொத்தம் 6 புதிய யூரியா உற்பத்தி நிலையங்கள் அமைக்கப்பட்டுள்ளன. இதில் 4 நிலையங்கள் அரசுத் துறை நிறுவனங்கள் இணைந்து அமைத்த கூட்டு நிறுவனங்கள் மூலம் உருவாக்கப்பட்டுள்ளன; மேலும் 2 நிலையங்கள் தனியார் நிறுவனங்களால் அமைக்கப்பட்டுள்ளன.

அரசுத் துறை கூட்டு நிறுவனங்கள் அமைத்த நிலையங்கள்:

தெலங்காணா மாநிலத்தில் ராமகுண்டம் உர மற்றும் இரசாயன நிறுவனம் அமைத்த கோரக்பூர் (உத்தரப் பிரதேசம்) சிந்திரி (ஜார்கண்ட்)

பிரௌனி (பீகார்) ஆகிய யூரியா ஆலைகள். தனியார் நிறுவனங்கள் அமைத்த நிலையங்கள்: மேற்கு வங்காளத்தில் பாணாகர் யூரியா ஆலை ராஜஸ்தானில் கதேபன் - III யூரியா ஆலை.

இந்த ஒவ்வொரு ஆலைக்கும் ஆண்டுக்கு 12.7 லட்சம் மெட்ரிக் டன் உற்பத்தி திறன் உள்ளது. இவை சமீபத்திய தொழில்நுட்பத்தை அடிப்படையாகக் கொண்டதால் அதிக எரிசக்தி திறன் கொண்டதாக உள்ளன. இதன் மூலம் மொத்தமாக 76.2 லட்சம் மெட்ரிக் டன் யூரியா உற்பத்தி திறன் கூடுதலாக சேர்க்கப்பட்டுள்ளது. இதனால் நாட்டின் உள்நாட்டு யூரியா உற்பத்தி திறன் 2014-15 ஆம் ஆண்டில் 207.54 லட்சம் மெட்ரிக் டன் என இருந்தது 2023-24 ஆம் ஆண்டில் 283.74 லட்சம் மெட்ரிக் டன் என உயர்ந்துள்ளது.

மேலும், ஓடிசா மாநிலத்தில் உள்ள தல்சர் உர ஆலையை மீண்டும் செயல்படுத்த அரசுத் துறை நிறுவனங்கள் இணைந்து உருவாக்கிய தல்சர் உர நிறுவனம் மூலம் கல்லை வாடிவாக்கும் முறையில் ஆண்டுக்கு 12.7 லட்சம் மெட்ரிக் டன் உற்பத்தி திறன் கொண்ட புதிய யூரியா ஆலையை அமைக்கும் திட்டத்திற்கும் ஒப்புதல் அளிக்கப்பட்டுள்ளது.

அதேபோல், அசாம் மாநிலம் நாமர் பகுதியில் உள்ள பிரம்மபுத்திரா பள்ளத்தாக்கு உர நிறுவனம் வளாகத்தில் ஆண்டுக்கு 12.7 லட்சம் மெட்ரிக் டன் உற்பத்தி திறன் கொண்ட புதிய அமோனியா-யூரியா உற்பத்தி வளாகத்தை அமைக்கும் திட்டத்தையும் மத்திய அமைச்சரவை ஒப்புதல் அளித்துள்ளது. இந்த நிறுவனம் அசாம் பள்ளத்தாக்கு உர மற்றும் இரசாயன நிறுவனம் என்ற பெயரில் செயல்படும்.

இதற்குடன், 25 மே 2015 அன்று அரசு புதிய யூரியா கொள்கையையும் அறிவித்தது. இது நாட்டில் உள்ள 25 எரிவாயு அடிப்படையிலான யூரியா ஆலைகளுக்கு பொருந்தும். இந்த கொள்கையின் முக்கிய நோக்கங்களில் ஒன்று உள்நாட்டு யூரியா உற்பத்தியை அதிக பட்சமாக உயர்த்துவதாகும். இந்த கொள்கையின் மூலம் 2014-15 ஆம் ஆண்டுக்கு 225 லட்சம் மெட்ரிக் டன் என இருந்தது; அது 2023-24 ஆம் ஆண்டில் 314.07 லட்சம் மெட்ரிக் டன் என்ற சாதனை அளவுக்கு உயர்ந்துள்ளது.

2024-25 ஆம் ஆண்டில் நாட்டில் 306.67 லட்சம் மெட்ரிக் டன் யூரியா உற்பத்தி செய்யப்பட்டுள்ளது என அமைச்சர் அனுப்பிரயா பட்டேல், பதிலளித்தார்.



தமிழ்நாட்டை தொடர்ந்து வஞ்சித்து வரும் மோடி அரசையும், அதன் அடிமைக் கூட்டணியையும் கண்டித்து, கள்ளக்குறிச்சி தெற்கு மாவட்டம், ரிஷிவந்தியம் சட்டமன்றத் தொகுதிக்குட்பட்ட ஒருங்கிணைந்த ஒன்றியங்கள் மற்றும் பேரூர் கழக மதச்சார்பற்ற முற்போக்குக் கூட்டணி சார்பில், வணாராமம், பகன்டை கூட்டு சாலைஊராட்சி ஒன்றிய அலுவலகம் அருகில் நடைபெற்ற மாபெரும் கண்டன ஆர்ப்பாட்டத்தில், மாவட்ட கழக செயலாளர் வசந்தம் க.கார்த்திகேயன் எம்.எல்.ஏ. தலைமை தாங்கி, கண்டன முழக்கங்களை எழுப்பி எழுச்சி உரையாற்றினார், ஆர்ப்பாட்டத்தில் கமுகத்தினர், கூட்டணிக் கட்சியினர், உள்ளாட்சி அமைப்புகளின் பிரதிநிதிகள், மகளிர்கள், பொதுமக்கள் என அனைவரும் பெருந்திரளாக கலந்துகொண்டனர்.

தரமான கல்வியை அளிக்க, ஆசிரியர்களின் எண்ணிக்கையை அதிகரிக்க

நீதி நிலை அறிக்கையில், ஏதேனும் நடவடிக்கைகள் எடுக்கப்பட்டுள்ளதா?

மாநிலங்களவையில் எஸ். ஆர். சிவலிங்கம் கேள்வி!

புதுடெல்லி மார்ச் 16 - திராவிட முன்னேற்றக் கழக, மேலவை உறுப்பினர், எஸ். ஆர். சிவலிங்கம் 11 மார்ச் 2026 அன்று மாநிலங்களவையில், தரமான கல்வியை அளிக்கவும், ஆசிரியர்களின் எண்ணிக்கையை அதிகரிக்கவும், மாணவர்களின் இடைநிலை கற்றலை நடவடிக்கைகளுக்கு நிதி நிலை அறிக்கையில், ஒன்றிய அரசு போதுமான நிதியுதவி அளித்துள்ளதா? என்றும், அனைத்து மாநிலங்களுக்கும் மாண சமச்சீர் நிலை அதிகரிக்க முயற்சிகள் மேற்கொள்ளப்படுமா? என்றும், அதன் விவரங்களை மேலவை உறுப்பினர்களுக்கு தெரிவிக்க இயலுமா? என்று ஒன்றிய அரசின் கல்வித்துறை இணையமைச்சர் அரசின் கல்வித்துறை இணை



யமைச்சர் அளித்த பதில் பின்வருமாறு: அரசியல் சாசனத்தின்படி கல்வி பொதுப்பட்டியலில் உள்ளதால், ஒன்றிய அரசும் மாநில அரசும் இணைந்து கல்வி வளர்ச்சிக்கு பாடுபடுகின்றன என்றும், கடந்த 202627 ஆம் நிதி ஆண்டிற்கு ரூபாய் 1,39,289 கோடிகள் நிதி ஒதுக்கீடு ஒன்றிய அரசின் நிதிநிலை அறிக்கையில் வழங்கப்பட்டுள்ளது என்றும், கற்றல் திறனை அதிகரிக்கவும், கணினி சார்ந்த கட்டமைப்புகளை பெருக்கவும், ஆசிரியர்களின் பயிற்சி

சிக்காகவும் சுமக்ரா சிக்ஷா யான முயற்சிகள் மேற்கொள்ளப்பட்டு வருகிறது என்று கூறினார்.

சுமக்ரா சிக்ஷா திட்டத்தின் கீழ் பொருளாதரத்தில் பின்னங்கிய குழந்தைகளுக்கும் சிறப்பு கவனம் தேவைப்படும் குழந்தைகளுக்கு ஆறாம் வகுப்பு முதல் 12ம் வகுப்பு வரை குழுவினரால் தொடர்ந்து கண்காணிக்கப்பட்டு வருகிறது என்றும் இணையமைச்சர் மாநிலங்களவையில் தெரிவித்தார்.

மேலும், வித்யா சுமக்ஷா கேந்திரா திட்டத்தின் மூலம் மாணவர்களின் இடைநிறைவைக் குறைக்கவும், பள்ளிக் கங்கள், இலவச சீருடைகள் வழங்கப்பட்டு வருவதாகவும் வருடத்திற்கு 12000 ரூபாய் ஒவ்வொரு மாணவர்களுக்கு வழங்கப்பட்டு வருகிறது என்றும் எஸ். ஆர். சிவலிங்கம் எழுப்பிய கேள்விக்கு அமைச்சர் பதில் அளித்துள்ளார்.

எழும்பூர் தொகுதியில் ரூ. 53 இலட்சம் மதிப்பில் திட்டப் பணி தொடக்கம்!

சென்னை, மார்ச் 15 - கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், சட்டமன்ற உறுப்பினர் தொகுதி மேம்பாட்டு நிதியின் கீழ் 53.00 இலட்ச ரூபாய் மதிப்பில் துவரும் பொதுமக்கள் தமது வளாகத்தில் சுற்றுச்சுவர்

யந்தோப்பு, டி.மலன் சாலை, கே.பி.பார்க் நகர்ப்புற வாழ்விட மேம்பாட்டு வாரியக் குடியிருப்பு வளாகத்தில் சுற்றுச்சுவர் கட்டுவதற்கு அடிக்கல் நாட்டினார்.

இக்குடியிருப்பில் வசித்துவரும் பொதுமக்கள் தமது வளாகத்தில் சுற்றுச்சுவர்

கட்டித் தர வேண்டும் எனத் தன்னிடம் முன்வைத்த கோரிக்கையை நிறைவேற்றித் தரும் விதமாக, சட்டமன்ற உறுப்பினர் இ.பரந்தாமன் தனது தொகுதி மேம்பாட்டு நிதியிலிருந்து 53.00 இலட்ச ரூபாய் ஒதுக்கீடு செய்து, இச்சுற்றுச்சுவர் கட்டுமானப் பணியைத் தொடங்கி வைத்திருக்கிறார்.

இந்நிகழ்வில் அவைத் தலைவர் வெ.மருதன், மாவட்டப் பிரதிநிதி மா.காந்தி, 108வது வட்டத் துணைச் செயலாளர் கே.சீனிவாசன், எழும்பூர் தொற்குப் பகுதி இளைஞர் அணி துணை அமைப்பாளர் ஜெ.சிவம்பரசன், பலர் கலந்துகொண்டனர்.



தமிழ்நாட்டை தொடர்ந்து வஞ்சித்து வரும் மோடி அரசையும், அதன் அடிமைக் கூட்டணியையும் கண்டித்து, கள்ளக்குறிச்சி வடக்கு மாவட்டம், சங்கராபுரம் சட்டமன்ற தொகுதிக்குட்பட்ட ஒருங்கிணைந்த சங்கராபுரம் ஒன்றியங்கள் மற்றும் பேரூர் கழக மதச்சார்பற்ற முற்போக்குக் கூட்டணி சார்பில், சங்கராபுரம் ஊராட்சி ஒன்றிய அலுவலகம் அருகில் நடைபெற்ற மாபெரும் கண்டன ஆர்ப்பாட்டத்தில், மாவட்ட கழக செயலாளர் தா.உதயசூரியன் எம்.எல்.ஏ. தலைமை தாங்கி கண்டன முழக்கங்களை எழுப்பி எழுச்சியுறையாற்றினார், இந்த மாபெரும் கண்டன ஆர்ப்பாட்டத்தில், மாநில மகளிர் அணி துணை செயலாளர் ஆ.அங்கையறங்கண்ணி மற்றும் கமுகத்தினர், கூட்டணி கட்சியினர், உள்ளாட்சி அமைப்புகளின் பிரதிநிதிகள், மகளிர்கள், பொதுமக்கள் என அனைவரும் பெருந்திரளாக கலந்துகொண்டனர்.